

Бо қарори мушовараи
Вазорати маориф ва илм
аз 30. 03.соли 2017, №3/13
тасдиқ шудааст

НИЗОМНОМАИ
кафедраи муассисаҳои таҳсилоти олии касбии
Ҷумҳурии Тоҷикистон

1. МУҚАРРАРОТИ УМУМӢ

1. Низомномаи кафедраи муассисаҳои таҳсилоти олии касбии Ҷумҳурии Тоҷикистон (минбаъд Низомнома) дар асоси Қонуни Ҷумҳурии Тоҷикистон «Дар бораи маориф», Қонуни Ҷумҳурии Тоҷикистон «Дар бораи таҳсилоти олии касбӣ ва таҳсилоти касбии бъод аз муассисаи олии таълимӣ», «Низомномаи намунавӣ оид ба муассисаи таълимии таҳсилоти олии касбии Ҷумҳурии Тоҷикистон», «Стандарти давлатии таҳсилоти олии касбии Ҷумҳурии Тоҷикистон» ва дигар санадҳои меъёрии ҳукуқии соҳаи маориф таҳия шудааст.

2. Кафедра соҳтори асосии таълимию илмии муассисаи таҳсилоти олии касбӣ ба шумор рафта, фаъолияти худро дар самти корҳои таълимию методӣ, илмию таҳқиқотӣ, иҷтимоию тарбиявӣ ва робитаҳои байналмилалӣ ба роҳ мемонад. Корҳои таълимию методӣ ва илмию таҳқиқотии кафедра бояд ба самти асосии фаъолият ва фанҳои нақшаҳои таълимии ихтисосҳои амалкунандай муассисаи таҳсилоти олии касбӣ, ки таълими онҳо бо фармоиши ректори муассисаи таҳсилоти олии касбӣ дар назди кафедра муқаррар карда шудааст, мутобиқат намоянд.

3. Кафедра тибқи муқаррароти амалкунанда дар асоси қарори Шӯрои олимони муассисаи таҳсилоти олии касбӣ, бо фармоиши ректори муассисаи таҳсилоти олии касбӣ таъсис ё барҳам дода мешавад.

4. Кафедра дар ҳайати на камтар аз 5 нафар омӯзгорон, ки ҳадди ақал 2 нафари онҳо дорои дараҷа ва унвонҳои илмӣ мебошанд, таъсис дода мешавад.

5. Кафедрато мудир, ки номзадии ӯ аз хисоби ҳайати профессорону омӯзгорон ё шахсони дорои дараҷа ва унвони илмӣ пешбарӣ ва тариқи овоздиҳии пинҳонӣ дар ҷаласаи Шӯрои олимони муассисаи таҳсилоти олии касбӣ ба муҳлати **5 сол** интихоб карда шудааст, роҳбарӣ менамояд.

6. Мудири кафедра дар асоси Низомномаи мазкур ва шартномаи меҳнатӣ (Замимаи 1) аз ҷумлаи докторони илм ва номзадҳои илм ба вазифа интихоб карда мешавад.

7. Дар озмуни ишғоли вазифаи мудири кафедра метавонанд шахсони дорои дараҷа ва унвони илмӣ иштирок намоянд. Мудири кафедра барои як муҳлат ба тариқи овоздиҳии пинҳонӣ дар Шӯрои олимони муассисаи таҳсилоти олии касбӣ интихоб карда мешавад. Шахсони дорои дараҷа ва унвони илмӣ дар озмуни ишғоли вазифаи мудири кафедра танҳо дар ду муҳлат иштирок карда метавонанд.

8. Интихоби мудири кафедра аз чумлаи шахсоне, ки дарача ва унвони илмӣ надоранд, қатъяян манъ аст. Ба таври истисно дар кафедраҳои соҳаи фарҳанг ва варзиш интихоби мудири кафедра аз чумлаи омӯзгорони собиқадоре, ки дарача ва унвони илмӣ надоранд, барои як муҳлат иҷозат дода мешавад.

Дар ин ҳолат ба чунин номзадҳо имтиёз дода мешавад: 1) дар соҳаи санъат – ба шахсоне, ки ба унвони ифтихории Ҷумҳурии Тоҷикистон, собиқ Иттиҳоди Шӯравӣ ё собиқ ҷумҳуриҳои иттифоқӣ (ҳунарпешаи ҳалқӣ, рассоми ҳалқӣ, меъмори ҳалқӣ, арбоби шоистаи санъат, ҳунарпешаи шоиста, рассоми шоиста) сазовор гардида, ё барандаи ҷоизаи (дипломи) на камтар аз ду намоишгоҳ, озмун ё ҷашинаи байналмилаӣ ва ё ҷумҳурияйӣ аз рӯйи соҳаҳои муайяни санъат бошанд; 2) дар соҳаи варзиш - ба шахсоне, ки қаҳрамони варзиш, барандаи ҷоизаи Бозиҳои олимпӣ, Бозиҳои паролимпӣ, қаҳрамони мусобиқаҳои ҷаҳон, Аврупо, Осиё, Ҷумҳурии Тоҷикистон, мусобиқаҳои қаҳрамонии миллӣ бошанд ё унвони фахрии Ҷумҳурии Тоҷикистон, собиқ Иттиҳоди Шӯравӣ, собиқ ҷумҳуриҳои иттифоқӣ, унвони фахрии байналмилаӣ дошта бошанд ё барандаи ҷоиза дар соҳаи тарбияи ҷисмонӣ ва варзиш бошанд ё на камтар аз 1 нафар қаҳрамони варзиш, барандаи ҷоизаи Бозиҳои олимпӣ, Бозиҳои паролимпӣ, мусобиқаи қаҳрамони ҷаҳон, Аврупо, Осиё, Ҷумҳурии Тоҷикистон, қаҳрамони мусобиқаи миллӣ аз рӯйи соҳаҳои гуногуни тарбияи ҷисмонӣ ва варзишро тайёр карда бошанд.

9. Ректори муассисаи таҳсилоти олии касбӣ баъди интихоби мудири кафедра бо ў шартномаи меҳнатӣ мебандад. Натиҷаи иҷрои шартнома, инчунин фаъолияти мудири кафедра дар соли якум аз тарафи шуъбаи қадрҳо ва комиссияи маҳсуси муқарризон (иборат аз 3 нафар), ки бо фармоиши ректори муассисаи таҳсилоти олии касбӣ таъсис дода шудааст, мавриди санчиш қарор дода шуда, дар Шӯрои олимон баррасӣ мегардад.

10. Интихоби мудири кафедра дар асоси озмун гузаронида мешавад.

10.1. Эълон дар бораи гузаронидани озмуни ишғоли вазифаи мудири кафедра аз тарафи муассисаи таҳсилоти олии касбӣ як моҳ пеш дар саҳифаҳои вазоити аҳбори умум интишор карда мешавад:

- дар озмун номзадҳо мутобиқи бандҳои 5-8-и Низомномаи мазкур, мувоғиқ ба ихтисос ва таҳассуси кафедра иштирок карда метавонанд;
- номзаде мудири кафедра интихоб мегардад, ки аз се ду ҳиссаи овозҳои аъзои дар Шӯрои олимони муассисаи таҳсилоти олии касбӣ ширкаткарدارо соҳиб шавад.

10.2. Мудири кафедраи муассисаҳои таҳсилоти олии касбӣ дар мавридҳои зерин бозхонд карда мешавад:

- иҷро накарданӣ вазифаҳое, ки Низомномаи мазкур муқаррар намудааст;
- иҷро накарданӣ талаботи шартномаи меҳнатӣ;
- манғӣ арзёбӣ гардидани фаъолияти кафедра;
- бо сабаби вазъи саломатӣ;
- ба синни нафақа расидан;
- бо хоҳиши худ;

– муқаррароти дигаре, ки Кодекси меҳнати Ҷумҳурии Тоҷикистон ва қонунгузорӣ амалкунанда муайян намудааст.

10.3. Маҳдудияти синнусолӣ ҳангоми интихоб ва аз вазифа озод намудани мудири кафедраи муассисаи таҳсилоти олии касбӣ тибқи муқаррароти Конуни Ҷумҳурии Тоҷикистон «Дар бораи таъмини нафақаи шаҳрвандони Ҷумҳурии Тоҷикистон» муайян карда мешавад.

11. Фаъолияти кафедра тибқи нақшаҳои корӣ, ки ичрои корҳои таълимии методӣ, илмию таҳқиқотӣ, иҷтимоию тарбиявӣ ва робитаҳои байнамилалиро дар бар гирифтааст, ба роҳ монда мешавад.

12. Масъалаҳои ба фаъолияти кафедра алоқаманд, рафти ичрои нақшаҳо таҳти роҳбарии бевоситаи мудир дар ҷаласаҳои кафедра мавриди муҳокима қарор дода мешавад.

13. Дар ҷаласаҳои кафедра метавонанд профессорону омӯзгорон ва кормандоне, ки аз дигар кафедраҳо, муассисаҳои таҳсилоти олии касбӣ ё муассисаву ташкилотҳо даъват шудаанд, иштирок намоянд.

14. Дар кафедра бояд хучҷатҳое мавҷуд бошанд, ки феҳристи онҳо тибқи санадҳои меъёрии ҳукуқии амалкунанда муайян карда шуда, мундариҷа, усулҳои ташкил ва гузаронидани тамоми шаклҳои фаъолияти кафедраро инъикос намоянд.

15. Фаъолияти кафедра бояд дар самти тайёр намудани бакалаврҳо, магистрҳо, докторҳои фалсафа (PhD), докторҳо аз рӯи ихтисос ва докторҳо, ки дорои дониш ва маҳорату малакаи баланди касбии барои бомуваффақият фаъолият намудани онҳо зарур, ҳамчунин рушди қобилияти эҷодии донишҷӯ, қобилияти илмии магистр, аспирант, докторант аз рӯи ихтисос, докторант ва ташаккули мавқеи шаҳрвандии онҳо ба роҳ монда шавад.

16. Кафедра фаъолияти худро дар асоси Қонунҳои Ҷумҳурии Тоҷикистон, дастуру супоришиҳои Президенти Ҷумҳурии Тоҷикистон, Низомномаи намунавӣ оид ба муассисаи таълимии таҳсилоти олии касбӣ ва таҳсилоти касбии байд аз муассисаи олии таълимии Ҷумҳурии Тоҷикистон, қарорҳои мушовараи Вазорати маориф ва илми Ҷумҳурии Тоҷикистон, фармоишҳои Вазири маориф ва илми Ҷумҳурии Тоҷикистон, Оиннома, қарорҳои Шӯрои олимон ва фармоишҳои ректори муассисаи таҳсилоти олии касбӣ ва Низомномаи мазкур ба роҳ мемонад.

2. СОХТОРИ КАФЕДРА

17. Соҳтор ва ҳайати кафедра ба ҳачми соатҳо ва хусусияти сарбории таълимӣ, корҳои илмӣ-таҳқиқотӣ вобаста аст.

18. Ба ҳайати кафедра профессорон, дотсентон, муаллимони калон, ассистентҳо, муҳаққиқ-коромӯzon, аспирантҳо, докторантон аз рӯи ихтисос, докторантон, ҳамчунин кормандони ёрирасони соҳторҳои таълимии илмӣ дохил мешаванд.

19. Ҷадвали воҳидҳои корӣ (штатӣ)-и кафедра тибқи талаботи дар муассисаи таҳсилоти олии касбӣ муқарраргардида ва бо фармоиши ректор тасдиқ карда мешавад.

20. Уҳдадориҳои вазифавии омӯзгорон ва кормандони кафедра тибқи «Дастуралами вазифавии дар муассисаи таҳсилоти олии касбӣ» амалкунанда муайян карда мешавад.

21. Тартиби баргузории озмуни интихоб ба вазифаҳои омӯзгорони кафедра дар асоси «Низомномаи ишғоли вазифаҳои кафедраи муассисаи таҳсилоти олии касбии Ҷумҳурии Тоҷикистон» муқаррар карда мешавад.

22. Кафедра метавонад лабораторияҳои таълимӣ, илмӣ, кабинетҳои методӣ, фаннӣ, синфҳонаҳои компютерӣ ва намояндагӣ дар муассисаҳои таҳсилоти миёнаи умумӣ ва корҳонаҳои истеҳсолӣ таъсис дихад.

23. Ба кафедра вобаста ба ҳаҷми соатҳои таълимӣ ва мавҷуд будани беш аз 15 воҳиди корӣ метавонад аз тарафи раёсати муассисаи таҳсилоти олии касбӣ вазифаи муовини мудир чудо карда шавад.

24. Дар кафедра бо мақсади баррасии масъалаҳои таълимӣ-методӣ ва илмӣ-таҳқиқотӣ, семинарҳо, маҳфилҳо ташкил карда мешаванд.

3. ВАЗИФАҲОИ КАФЕДРА

25. Вазифаҳои кафедраи муассисаи таҳсилоти олии касбӣ:

- ташкил ва гузаронидани корҳои таълимӣ аз рӯи ҳамаи шаклҳои таҳсилот (рӯзона, гоибона ва фосилавӣ);
- ташкили курс ё фанҳои таълимии таҳассусӣ ва интихобӣ, такмили барномаҳои фанҳои таълимӣ аз рӯи ихтисосҳои амалкунанда;
- таҳияи нақшаҳои таълимии ихтисосҳои амалкунандай муассисаи таҳсилоти олии касбӣ;
- иҷрои корҳои методӣ (нашри китобҳои дарсӣ, дастуру воситаҳои таълимӣ, маҷмуаҳои таълимию методӣ);
- коркарди маводи таълимию методӣ барои гузаронидани тамоми шаклҳои корҳои таълимӣ, ташкили корҳои мустақилонаи донишҷӯён, таъмини истифодаи самараноки низоми таълим, таҷҳизоти муосири лабораторӣ ва технологияҳои иттилоотию коммуникатсионӣ;
- таъмини мунтазами сатҳи сифати таҳсилот дар асоси татбиқи технологияҳои гуногун, аз ҷумла технологияи иттилоотию коммуникатсионӣ, баланд бардоштани сатҳи гузаронидани дарсҳои лексионӣ ҳамчун шакли муҳими корҳои таълимӣ, фаъол гардонидани машғулиятҳои амалий, семинарӣ, лабораторӣ, корҳои мустақилонаи донишҷӯ бо роҳбарии омӯзгор ҳамчун шаклҳои мустаҳкамкунии дониш, ташаккули маҳорату малакаҳои касбии ба рушди қобилиятҳои эҷодии донишҷӯён мусоидаткунанда;
- санчиши мунтазами дониши донишҷӯён тибқи талаботи Стандарти давлатии таҳсилоти олии касбӣ ва стандартҳои давлатии таълимии ихтисосҳо;
- ташкил ва роҳбарӣ ба корҳои илмӣ-таҳқиқотии донишҷӯён, таҷрибаомӯзҳо, корҳои мустақилонаи донишҷӯён (корҳои курсӣ, кори хатми бакалавр, рисолаи илмии магистр) мутобиқ ба шароитҳои истеҳсолӣ ва илмӣ-таҳқиқотӣ;
- қабули имтиҳонҳои фосилавӣ, ҷамъbastӣ ва баррасию таҳлили натиҷаи онҳо;

- расонидани ёрии амалӣ чиҳати бо ҷойи кор таъмин гардидани хатмкунандагон ва ба роҳ мондани алоқа бо онҳо;
- интихоб, тайёр кардан ва аз курсҳои такмили ихтисос гузаронидани кадрҳои илмӣ-педагогӣ;
- ташкили коромӯзиҳои илмӣ барои ҳайати профессорону омӯзгорони кафедра;
- ташкил ва назорати фаъолияти аспирантҳо, докторантон аз рӯи ихтисос ва докторантон, кор бо унвонҷӯён ва коромӯзон;
- муҳокима ва тақризниависӣ ба рисолаҳои номзадию докторӣ, корҳои илмии донишҷӯён;
- ташкил ва гузаронидани корҳои илмӣ-таҳқиқотии профессорону омӯзгорон ва кормандони кафедра тибқи лоиҳаҳо ва ба имзо расонидани шартномаҳо;
- муҳокимаи натиҷаҳои корҳои илмӣ-таҳқиқотии бадастоварда ва омода намудани тавсияҳо ҷиҳати аз нашр баровардани онҳо, иштирок дар татбиқи амалии натиҷаҳои таҳқиқотҳои гузаронидашуда;
- ташкил ва гузаронидани корҳо дар самти васеъ гардонидани робитаҳои кафедра бо муассисаҳои истеҳсолӣ, илмӣ, таълимӣ ва расонидани ёрии амалӣ ба онҳо ҷиҳати тайёр намудан ва бозомӯзии кадрҳо, ичро ва экспертизаи корҳои илмӣ-таҳқиқотӣ, таъсис додани филиалҳои кафедра.

4. ҲУҚУҚҲОИ КАФЕДРА

26. Дастрас намудани маълумот оид ба ташкили раванди таълим ва масъалаҳои ба фаъолияти кафедра алоқаманд аз соҳторҳои муассисаи таҳсилоти олии касбӣ.

27. Ташкили корҳо дар самти тайёр кардан ва аз курсҳои такмили ихтисос гузаронидани кадрҳои илмӣ-педагогӣ.

28. Омӯзиш, пуррагардонӣ ва паҳн намудани таҷрибаи кории омӯзгорони собиқадор, расонидани ёрии амалӣ ба омӯзгорони ҷавон дар азхудкуни маҳорати педагогӣ.

29. Муҳокимаи корҳои хатми бакалаврӣ, рисолаҳои магистрӣ, номзадӣ, доктори аз рӯи ихтисос ва доктории аъзоҳои кафедра ё бо супориши раёсати муассисаи таълимӣ ба кафедра сафарбаргардида.

30. Баррасии масъалаҳои ба фаъолияти кафедра алоқаманд тибқи қонунгузории амалкунандай Ҷумҳурии Тоҷикистон.

31. Иштирок дар Шӯрои олимон ва шӯроҳои илмӣ-методии факултет, ҷаласаҳои дигар кафедраҳои муассисаи таълимӣ ва комиссияҳои аттестатсияи хатм.

5. ВАЗИФАҲОИ МУДИРИ КАФЕДРА

32. Мудири кафедра вазифадор аст:

- дар چаласаҳои кории сохторҳои муассисаи таълимӣ, ки дар назди онҳо масъалаҳои ба фаъолияти кафедра алоқаманд муҳокима карда мешаванд, иштирок намояд;
- ҷаласаҳои кафедраро таъин ва баргузор намояд;
- маҳфилҳо, комиссияҳои методӣ, семинарҳои илмию методӣ, мизҳои мудаввар ва дигар чорабиниҳои ба масъалаҳои таълимӣ-методӣ, илмӣ-таҳқиқотӣ ва иҷтимоӣ-тарбиявии кафедра вобастаро ташкил диҳад;
- дар ҷаласаҳои Шӯрои олимони факултет ва муассисаҳои таҳсилоти олии касбӣ ҷиҳати ворид намудани тағйироту иловаҳо ба нақшаҳои таълимӣ, нақшаҳои кории ихтисосҳои амалкунанда ва масъалаҳои ба самтҳои фаъолияти кафедра алоқаманд, пешниҳод манзур намояд;
- нақшаҳои тақвимии кафедра, нақшаҳои инфириодии омӯзгорон, барномаҳои кории фанҳои таълимӣ ва тақризҳои кафедраро тасдиқ кунад;
- ҳисоби соатҳои кафедраро муайян намуда, сарбории таълимӣ ва дастурҳои вазифавиро дар байни ҳайати профессорону омӯзгорони кафедра тақсим намояд;
- ҳангоми чой доштани зарурати истеҳсолӣ вазифаи муовини мудири кафедра ва роҳбари маҳфилро дар асоси ҷамъиятӣ ташкил кунад;
- сифат ва иҷрои саривақтии сарбории таълимӣ, уҳдадориҳои вазифавӣ, гузаронидани тамоми шаклҳои корҳои таълимӣ ва илмӣ-таҳқиқотиро аз ҷониби ҳайати омӯзгорон ва кормандони кафедра назорат кунад;
- интихоб ва ба Шӯрои олимони факултет ва муассисаҳои таҳсилоти олии касбӣ пешниҳод намудани номзадии омӯзгорону кормандонро ба вазифаҳои холӣ амалӣ созад;
- тибқи талаботи амалкунанда ҳуччатҳои омӯзгорону кормандонро барои дар кафедра ба кор қабул кардан, пешниҳод намояд;
- барои додани мукофот ё мӯҷозот ба ҳайати омӯзгорон ва кормандон ба садорати факултет ва раёсати муассисаҳои таҳсилоти олии касбӣ бо пешниҳод муроҷиат намояд;
- ҷиҳати самаранок ташкил ва гузаронидани корҳои таълимию методӣ, илмию таҳқиқотии ҳайати омӯзгорон ва кормандон аз роҳбарони сохторҳои даҳлдори муассисаи таҳсилоти олии касбӣ таъмин гардонидани кафедраро бо васоити моддию техникий ва иттилоотию коммуникатсионӣ талаб кунад;
- оид ба масъалаҳои такмили раванди таълим, ташкили корҳои илмӣ-таҳқиқотӣ, тайёр намудани кадрҳои илмӣ-педагогӣ дар ҷаласаҳои Шӯрои олимони факултет ва муассисаҳои таҳсилоти олии касбӣ бо пешниҳод баромад кунад;
- аз ҳайати омӯзгорон ва кормандони кафедра риояи қоидаҳои тартиботи дохилии муассисаи таҳсилоти олии касбӣ, интизоми меҳнат, иҷрои уҳдадориҳои вазифавӣ ва истифодай самараноки захираҳои таъминкунандаи фаъолияти кафедраро талаб намояд.

6. УҲДАДОРИҲОИ КАФЕДРА

33. Ҳайати омӯзгорон ва кормандони кафедра уҳдадоранд, ки фаъолияти худро тибқи қонунгузории амалқунандай Ҷумҳурии Тоҷикистон, Оиннома ва Низомномаи муассисаи таҳсилоти олии касбӣ ва фармоишҳои ректор ба роҳ монанд.

34. Мудири кафедра дар ташкили фаъолияти кафедра, интихоб ва ҷойивазкунни кадрҳо, сифати банақшагирӣ ва ташкили раванди таълим, корҳои илмӣ-таҳқиқотӣ, иҷтимоӣ-тарбиявӣ ва байнамилалӣ, интизоми меҳнат ва ҳисоботдихӣ уҳдадор мебошад.

35. Уҳдадориҳои роҳбарони воҳидҳои соҳторӣ, семинар ва маҳфилҳои ба ҳайати кафедра доҳилшаванд, ҳамчунин кормандони ёрирасони таълимию илмии кафедра тибқи «Дастурмали вазифавии кормандони муассисаи таҳсилоти олии касбӣ» муайян карда мешавад.

7. ФЕҲРАСТИ ҲУЧЧАТГУЗОРӢ ДАР КАФЕДРА

1. Қарорҳо, фармонҳо ва дастуру супоришҳои Президенти Ҷумҳурии Тоҷикистон, Ҳукумати Ҷумҳурии Тоҷикистон, санадҳои меъёрии ҳукуқӣ.

2. Қарорҳо, фармоишҳо, дастурҳо, санадҳои Вазорати маориф ва илми Ҷумҳурии Тоҷикистон.

3. Дастур ва мактубҳои вазорату идораҳо ва мақомоти иҷроияи маҳаллии ҳокимиияти давлатӣ.

4. Фармоишҳои ректор ва супоришҳои муовинони он.

5. Қарорҳои раёсат, Шӯрои олимон ва Шӯрои илмию методии муассисаи таълимӣ.

6. Қарорҳои садорати факултет, Шӯрои олимон ва Шӯрои методии факултет.

7. Нақшаҳои кории кафедра.

8. Суратҷаласаҳои кафедра.

9. Стандартҳои таҳусусӣ.

10. Нақшаҳои таълимии аз тарафи вазорат тасдиқшуда.

11. Нақшаву барномаҳои корӣ оид ба раванди таълим.

12. Ҳисоби соатҳо, нақшаҳои инфириодии омӯзгорон ва ҷадвали воҳидҳои корӣ.

13. Барномаҳои таълимӣ ва силабусҳо.

14. Номгӯи китобҳои умумитаълимӣ ва таҳассусӣ.

15. Номгӯи китобу дастурҳои аз тарафи устодони кафедра таҳияшуда бо шаклҳои электронии онҳо.

16. Билетҳои тасдиқшудаи имтиҳоноти давлатӣ аз фанҳои таҳасусӣ.

17. Саволномаҳои фанҳои таълимии кафедра барои маркази тестӣ.

18. Ҳисоботи солонаи кафедра.

19. Дастурҳои вазифавии кормандон.

20. Ҳуҷҷатҳои татбиқи корҳои илмӣ.

21. Ҳуҷҷатҳои такмили ихтисоси омӯзгорон ва кормандони кафедра.

22. Ҳуҷҷатҳо оид ба шуъбаи магистратура, аспирантура, докторантура аз рӯи ихтисос ва докторантура.

23. Номгӯи мавзӯъҳои корҳои хатми донишҷӯён.

24. Ҳүчкатҳои маҳфилҳои илмии донишҷӯён.
25. Ҳүчкатҳо оид ба таъминоти моддию техникии ҷараёни таълим.
26. Ҳүчкатҳои таҷрибаомӯзии таълимӣ ва истеҳсолӣ.
27. Дафтари бақайдгирии иштироки омӯзгорон ба дарсҳои ҳамдигар.
28. Дафтари бақайдгирии истифодаи воситаҳои техникӣ дар ҷараёни таълим.
29. Ҷадвали навбатдории омӯзгорон.
30. Ҷадвали қабули корҳои мустақилонаи донишҷӯён.
31. Рӯйхат ва санадҳои ҳүчкатҳои бойгонишуда.
32. Дафтари воридот ва содироти мактубҳо, аризаҳо ва ғайра.

Шартномаи меҳнатӣ

«__» ____ соли 20__

ш. Душанбе

Ректори _____
(номи муассисаи таълимӣ)
дар шахсияти _____
(ному нараб)
ки дар асоси «Оиннома» амал менамояд, (минбаъд корфармо) ва шаҳрванд
(ному нараб)
(минбаъд корманд) шартномаи мазкурро дар ин бора имзо намуданд:

1. Мавзӯи шартномаи меҳнатӣ

Корманд _____ ба муассисаи таълимӣ _____ аз
рӯи вазифаи мудири кафедраи _____ факултети
_____ бо музди моҳонаи меҳнати _____
сомонӣ, бо пардохтҳои ҳавасмандсозӣ, иловагӣ аз рӯи натиҷаи кор дар
асоси қонунгузории Ҷумҳурии Тоҷикистон дар бахши меҳнат ба кор қабул
карда мешавад.

2. Ҳуқуқ ва ўҳдадории тарафҳо

Корфармо уҳдадор аст:

1. Конститутсияи Ҷумҳурии Тоҷикистон, Кодекси меҳнати
Ҷумҳурии Тоҷикистон, қонунҳо ва дигар санадҳои меъёрии ҳуқуқӣ ва
шартномаҳои меҳнатиро риоя намояд, барои корманд шароити мусоиди
истеҳсолӣ фароҳам орад, дар муассиса риоя гардидани қоида ва меъёрҳои
ҳифзи меҳнат, техникаи бехатарӣ, санитарияи истеҳсолӣ ва ҳимоя аз
сӯхторро таъмин намояд.

2. Ҳангоми бастани шартнома (қарордод)-и меҳнатӣ кормандро ба
шартномаи колективӣ ва дигар санадҳои меъёрии ҳуқуқии дохилии
муассиса шинос намояд.

3. Музди меҳнати кормандро сари вақт пардоxt намояд.

4. Ба корманд таҷхизот ва маводи барои иҷрои кор заруриро мухайё
намояд.

5. Кормандро оид ба пеш аз муҳлати қатъ гардонидани шартнома
(қарордод)-и меҳнатӣ ба тариқи хаттӣ огоҳ созад.

6. Мувофиқи Кодекси меҳнати Ҷумҳурии Тоҷикистон ба корманд ҳар
сол руҳсатии музdnокро таъмин намояд.

Корманд ўҳдадор аст:

1. Дар бахши низоми меҳнат:

- қонунгузории меҳнати Ҷумҳурии Тоҷикистонро дар бахши меҳнат
риоя намояд;

- Кодекси меҳнати Ҷумҳурии Тоҷикистон, қонунҳо ва дигар санадҳои
меъёрии ҳуқуқии ба фаъолияти соҳаи меҳнатӣ иртиботдошта, фармонҳо ва
супоришҳои корфарморо, ки ба қонунгузории ҷорӣ мухолиф нестанд, иҷро
намояд;

- қоидаҳои тартиботи дохилии меҳнатӣ ва технологияи истеҳсолиро
риоя кунад;

- ба амволи корфармо эҳтиёткорона муносибат кунад;

- тибқи шартнома (қарордод)-и меҳнатӣ вазифаи хешро софдилона ичро намояд.

2. Дар бахши таълим:

- машғулиятҳои лексионӣ, семинарӣ (амалӣ), лабораторӣ ва дигар намуди машғулиятҳои таълимиро тибқи нақшаҳои таълимии муассисаи таҳсилоти олии касбӣ дар сатҳи баланди илмию назариявӣ ташкил намояд;

-корҳои таълимию истеҳсолӣ, таҷрибаомӯзӣ, курсӣ, лоиҳа ва корҳо (рисолаҳо)-и дипломӣ, ҳамчунин корҳои мустақилонаи донишҷӯён, ташкил ва гузаронидани санчишу имтиҳонҳои ҷориро роҳбарӣ намояд;

-дарсҳои қушод ва иштироки омӯзгорони кафедрато ба дарсхои ҳамдигар баррасӣ ва муҳокима созад;

-бо матни лексияҳо (силлабусҳо)-и омӯзгорони кафедра шинос гардида, онро тасдиқ намояд.

3. Дар бахши илмӣ-таҳқиқотӣ:

-корҳои илмию таҳқиқотиро дар асоси мавзуъҳои тасдиқшуда ба роҳ монад;

-тибқи талаботи санадҳои меъёрии ҳуқуқии зинаи таҳсилоти олии касбӣ роҳбарии рисолаҳои илмии муҳаққиқонро ба танзим дарорад;

-корҳои илмию таҳқиқотии кафедрато муҳокима намуда, барои татбиқи онҳо дар истеҳсолот ҷораҳои мушаҳҳас андешад;

-маводи анҷомёфтари барои нашр тавсия кунад;

- бо ҳатмкунандагони муассисаи таҳсилоти олии касбӣ, собиқ аспирантон, докторантон аз рӯи ихтисос ва докторантони кафедра робитай мунтазам ба роҳ монад;

-дастовардҳои илмии омӯзгорон ва кормандони кафедрато ташвиқу тарғиб намуда, ҷорабинҳо оид ба такмили ихтисоси омӯзгорон ва кормандонро ташкил кунад.

4. Дар бахши тарбиявӣ:

- корҳои тарбиявиро дар байни донишҷӯён дар асоси Консепсияии миллии тарбия ба роҳ монад;

- гузаронидани дарсҳои кураториро назорат намуда, дар ҷаласаҳои кафедра баррасӣ намояд.

Муҳлати шартномаи меҳнатӣ

Шартномаи мазкур ба муҳлати муайян аз «___» ____ соли 20____ то «___» ____ соли 20____ баста шуд.

Тағиیر додан ва қатъ намудани шартнома

Баъди ба анҷом расидани муҳлати амали шартномаи меҳнатӣ метавонад, ки он ба муҳлати нав баста шавад ва ё қатъ гарداد.

Баҳсҳои ҷонибҳои шартномаи меҳнатӣ тибқи муқаррароти Кодекси меҳнати Ҷумҳурии Тоҷикистон баррасӣ карда мешавад. Шартҳои ҳамин шартномаи меҳнатӣ танҳо дар сурати ризоияти ҳатии тарафҳо тағиир дода мешавад. Шартномаи меҳнатӣ дар ду нусхаи асл тартиб дода шудааст.

Корманд

Сурога_____

Корфармо
